

د مسؤليت د رفع كولو يادښت: دا سند په غير رسمي شكل له يو رسمي سند څخه ژباړل شوی دی، مگر ژباړه يې د هيڅ دولتي ادارې لخوا نه ده تائيد شوې. كيداى شي ټوله هڅه د ژباړې د كره كولو د ډاډ لپاره شوې وي. مگر دا هم امكان لري چې د اصلي سند او ژباړې ترمنځ د كلماتو په ټاكلوكې نواقص يا توپيرونه موجود وي

د افغانستان اسلامي امارت

ستره محكمه

د دارالانشاء عمومي رياست

د تحريراتو آمریت

د متحدالمال برخه خانگه

د متحدالمال گڼه: ۴۰

نېټه: ۱۴۴۴/۷/۱

د افغانستان اسلامي امارت د تمیزونو ریاستونو، دېوانونو، مرافعه او ابتدائیه محاکمو ښاغلیو منسوبینو ته!

السلام علیکم ورحمت الله و بركاته

و بعد: د افغانستان اسلامي امارت د عالي مقام د ۱۴۴۴/۳/۷ هـ. ق تاریخ برابر له ۱۴۰۱/۷/۱۱ هـ. ش، د (۴) فرمان په اساس، د ځمکو د غصب د مخنیوي او د غصب شویو ځمکو د استرداد په اړه مقررہ منظور شوي ده او د افغانستان اسلامي امارت د عالي مقام د ۱۴۴۴/۳/۷ هـ. ق تاریخ برابر له ۱۴۰۱/۷/۱۱ هـ. ش، د (۶۹۶) حکم په اساس، د ځمکو د غصب د مخنیوي او د غصب شویو ځمکو د استرداد کمیسیون د وظایفو لایحه او صلاحیتونه هم منظور شوي دي. په ذکر شوي مقررہ او لایحه کې د امارتي (سلطاني)، عامه مرعي او وقفي غصب شویو ځمکو د څېړلو صلاحیت پورته ذکر شوي کمیسیون ته سپارل شوی دی؛ خو په هغې کې د خاصه مرعي په اړه کومه لارښوونه شتون نه درلود نه وه، چې د همدې موخې لپاره مو دغه موضوع د سترې محکمې عالي مقام ته وړاندې کړه. د سترې محکمې عالي مقام په ۱۴۴۴/۶/۲۹ هـ. ق تاریخ د یوه حکم په ترڅ کې په دې اړه داسې لارښوونه وکړه:

۱- د افغانستان اسلامي امارت عالي مقام د پورته ذکر شوي فرمان په اساس د امارتي (سلطاني)، عامه مرعي او وقفي غصب شویو ځمکو د څېړلو صلاحیت د ځمکو د غصب د مخنیوي او د غصب شویو ځمکو د استرداد کمیسیون ته سپارل شوی دی، نو په همدې اساس ذکر شوي موضوعگانې دې یاد شوي کمیسیون ته ولېږل شي.

۲- کله چې د ځمکې دعوی محکمې ته مواصلت وکړي او د سترې محکمې د دارالانشاء عمومي ریاست د ۱۴۴۴/۳/۱۰ هـ. ق د (۲۴) شمیري متحدالمال په اساس د اصولي مرحلو له تیرولو څخه وروسته ثابت شي چې مدعي بها امارتي (سلطاني)، عامه مرعي او وقفي ده، دغه موضوعات دې هم یاد شوي کمیسیون ته ولېږل شي.

۳- محاکم دې یوازې خاصه مرعي موضوعگانې واخلي او د محاکمو د لایحې د (۱۰۵) مادي حکم په اساس دې د تعطیل حکم پرې صادر کړي. او همدارنگه دې د جزء په مطابق: (... د مراعي د ساتلو لپاره دې د محاکمو د لایحې ۱۰۶ ماده ي عملي شي.) د خاصه مرعي د ساتلو لپاره دې د محاکمو د عالي ادارې د ۱۴۴۰/۴/۳۰ هـ. ق تاریخ د (۳۱ ج ۳) شمیري مکتوب لسمه فقره او اصولي اجراءات دې ترسره کړي.

دا سند د حقوقو د پراختیا نړیوال سازمان (IDLO) په واسطه د افغانستان د قانون د حاکمیت څارونکي ویبپاڼه (ARLO) پروژې لپاره ژباړل شوی دی. د ARLO په اړه د نورو مالوماتو ترلاسه کولو لپاره مهرباني وکړئ زموږ ویبپاڼې www.arlo.online ته لار شئ.

د مسؤليت د رفع كولو يادښت: دا سند په غير رسمي شكل له يو رسمي سند څخه ژباړل شوی دی، مگر ژباړه يې د هيڅ دولتي ادارې لخوا نه ده تائيد شوې. كيداى شي ټوله هڅه د ژباړې د كره كولو د ډاډ لپاره شوې وي. مگر دا هم امكان لري چې د اصلي سند او ژباړې ترمنځ د كلماتو په ټاكلوكې نواقص يا توپيرونه موجود وي

نو د پورته لارښوونې مطابق د افغانستان اسلامي امارت د سترې محكمې عالي مقام د دې متحدهالمال په واسطه د افغانستان اسلامي امارت د سترې محكمې اړوندورياستونو تميزونو، دپوانونو، مرافعه او ابتدائيه محاكمو ته خبر ورکول كيږي ترڅو د هغه په رڼا كې دې شرعي او اصولي اجراءات وكړي.

په درناوي

مفتي عبدالرشيد "سعيد"

د دارالانشاء عمومي رييس

ستره محكمه